

आयुसि अमां तुंहिजे द्वार जिये तुंहिजो राजकुमार ।
 शोभा आ जहिंजी अपार दिसां तुंहिजो सुवन सचार ॥
 कैलाश खां मां आयुसि काहे नांग विछुनि आभूषण लाहे
 प्रभू दरस लाइ करियां पुकार जिए तुंहिजो राजकुमार ॥१॥
 आहियां अमां मां जटाधारी जोगी

श्रीराम कथा जे रस जो मां भोगी

मुंहिजो इष्ट इहो आधार जिए तुंहिजो राजकुमार ॥२॥
 जोतिशि विद्या मां घणी थो ज़ाणा भूत भविष्य खे सुठो सुजांणा
 तुंहिजे बचिड़े में गुनड़ा अपार जिए तुंहिजो राजकुमार ॥३॥
 बाल तुंहिजे जो नाम मुंहिजो जीवन आ

रोम रोम रटे तबि प्यासो मन आ

सभु मंत्रनि जो आहे सरदार जिये तुंहिजो राजकुमार ॥४॥
 दरसु कराइ हाणे देरि न करि मूं भंग पियण जी महल थी आ मूं
 कंदी हूंदी गिरिजा इन्तजार जिये तुंहिजो राजकुमार ॥५॥
 दरसु करे अमां वेंदुसि हाणे गणेश माउ वठी ईंदुसि सुभाणे
 वठी ईंदुसि बई बार जिये तुंहिजो राजकुमार ॥६॥

रामलाल गोद खणी आई मैया दरस करे नचे जोगी भैया
लोटे थो आंगन मंझार जिये तुंहिजो राजकुमार ॥७॥

बुधु मूं आशीशड़ी माता महाराणी नुंहड़ी मिले तोखे साकेत
धयाणी

जंहि वरतो मिथिला अवितार जिये तुंहिजो राजकुमार ॥८॥
युगल गोद करे लाद लदाइजि विवाह ते न्योतो देई घुराइजि
करियां दुआऊं सदा दरबार जिये तुंहिजो राजकुमार ॥९॥

चार बचा चार फलड़ा मिलिया अथई

अमां महाराणी महा भाग खुलिया अथई

सदां कोकिल गाए जैकार जिये तुंहिजो राजकुमार ॥१०॥